



Kunsill Lokali Ta' Kercem

Centru Civiku Ta' Kercem
Pjazza Orvieto, Ta' Kercem KCM 1360, Gozo
Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Rapport Amministrattiv ghas-sena 2016

Rapport ta Hidma ghas-sena 2016

Nixtieq li f'dan ir-rapport nevita li nsemmi dak kollu li jista' jinstema negattiv imma nhoss li jekk naghmel dan inkun qed nonqos bil-kbir meta tqis li f'hafna drabi nigu kkritikati li l-Kunsill ma' hu qed jaghmel xejn. Fil-verita', din il-kritika hija ftit jew wisq harxa ghaliex biex wiehed jifhem xi jkun ghaddej irid ikun isegwi jew jaggorna ruhu mal-laqghat li jsiru kemm bejnietna kif ukoll mal-pubbliku in generali speċjalment f'laqgħa tal-lokalita' bhal din tal-Ilum .

Hu għalhekk illi meta wiehed ihares lejn l-allokazzjoni vvotata, u jkejjel mal-impenn tal-Kunsill, għandu jinduna bil-limitazzjonijiet u l-problemi li naffaccjaw matul is-sena kollha. Minkejja dan kollu nhoss li l-Kunsill lokali tagħna qiegħed miexi f'direzzjoni tajba u li d-decizjonijiet li ttiehdu u qed jittiehdu qed ihallu l-frott mixtieq. Nibda biex ngħid li li dan il-Kunsill ma jistax jaghmel jew jibda xi proġetti mill-fondi tal-kunsill minhabba li kif ga semmejt, l-allokazzjoni tagħna ma tippermettix dan minhabba li parti sostanzjali minnha qed jibdew jitwarrbu il-flus f'kont apposta sabiex hekk kif jitlestew, jithallsu l-kontijiet tat-toroq mibdija precedentament jigifieri qabel l-2013. Hu għalhekk mistenni li dawn iż-żewġ toroq minn erbgħa li saru, jitlestew matul din is-sena fejn nittamaw li bit-triq li qbadna, naqtgħu il-kontijiet tagħhom sas-sena 2021.

Irridu ngħidu li minn din l-allokazzjoni qegħdin inhallsu 21,287ewro fis-sena bħala loan fuq ic-Centru Civiku. Dan qed ikompli jorbot idejn il-Kunsill milli johlom li jista' forsi jibda xi proġett mill-allokazzjoni fqira tiegħu. Insemmu wkoll li għal diversi drabi ingibdet l-attenzjoni mill-Kunsill tagħna f'diversi laqghat mad-Dipatiment, li l-allokazzjoni, għandha tigi kkunsidrata fuq kemm hi kbira l-lokalita' u mhux biss fuq il-populazzjoni. Dan minhabba li fil-kaz tagħna mhux qed jigu vvutati flus bizzejjed biex inkopru z-zoni rurali fil-lokalita' tagħna u li jehtiegu manutenzjoni kontinwa.

Minn xi mkien ridna nibdew, pero' meta ddecidejna li nibdew naqtgħu dawn il-kontijiet zammajna ruhna certi li nibqgħu niehdu l-ilmenti u s-suggerimenti tar-residenti tagħna, nismgħuhom u fejn hu possibbli nwettquhom. Għalhekk rajna kif nistgħu nkomplu ntejjbu d-diversi servizzi li bħala kunsill qed noffru lir-residenti tagħna għal kwalita ta' hajja ahjar. B`numru ta' haddiema assenjati

lilna bl-iskema tal-ETC, qed inzommu lir-rahall taghna fl-ahjar stat ta' ndafa possibbli. Matul is-sena kollha zdied il-qtugh ta' haxix u gbir tat-trab u tajn li jingabar fit-toroq taghna speċjalment wara x-xita. Tajna attenzjoni aktar lic-centru tar-rahall fejn irrangajna bankini u saru ohrajn godda, inbnew hitan u tnehhew ostakli li kienu ta' ngumbrament u ta' periklu f'diversi postijiet. Permezz ta' sinjali godda u rinfreskar ta' ohrajn ga ezistenti, qed nghinu biex isir immaniggjar ahjar tat-traffiku. Dan dejjem b'konsultazzjoni u bil-permessi kollha mehtiega minn Transport Malta. Kull meta nhasset il-htiega u t-temp kien jippermetti, qed naghmlu cert li jsir il-patching regolarment sabiex it-toroq taghna jkunu accessibbli u fl-ahjar stat possibbli.

La qed nitkellmu fuq it-toroq, irrid nirrimarka li saru talbiet għall-ghajnuna sabiex jitrangaw xi toroq jew passaggi lill-Ministeru għall-Għawdex jew lid-dipartiment tas-CMU. Nghid illi dejjem sibna lil min semagħna u f'hafna kazi moqdiġa. Fost dawn insemmi l madum u kurduni kollu provdut biex saru diversi bankini, konkoss u xi gebel għal xi hitan li nbnew u għajnuna ohra mid-dipartimenti kemm tal-agrikultura kif ukoll dak tal-Indafa pubblika fi hdan il-Ministeru għall-Għawdex. Saret ukoll talba lid-direttur għall-proġetti u żvilupp sabiex jintervjeni fil-proġett tal-mina tal-Lunġjata fejn instab li din il-mina qegħda fi stat perikoluz. Għalqđastant tqabbađ Perit sabiex jiehu hsieb li din il-mina titranga kemm jista' jkun malajr u b'hekk inkunu nistghu inkomplu bix-xogħlijiet tagħna fuq il-proġett li kien inbeda xi snin ilu tal-Lunġjata wara li ksibna l-permessi kollha mehtiega.

Saret talba wkoll sabiex titranga triq bil-konkoss fi triq tar-Riefnu fejn bi pjaċir nghid li giet milqugħa. Intlaqgħet ukoll it-talba sabiex jithallas kont ta' estensjoni fi triq is-Santwarju Puniku li kienet harget minn amministrazzjoni precedenti u sabiex tinagħta wkoll it-tieni kiswa ta' din il-parti. Bil-kollaborazzjoni tal-Ministeru għall-Għawdex ukoll ser j inbeda xogħol sabiex jitranga il-ground tal-Five a side u jigi *multi purpose ground* ta' kwalita għewwa r-rahall tagħna. Fuq insistenza tal-kunsill lokali tagħna, mal-WSC, trangat bl-ewwel kiswa parti sostanzjali ta' triq Qasam San Gorg bit-*tarmac* u Triq San Niklaw kollha bil-konkoss kollha rispettivament. Irrid nghid li anke l-Kumitat Amministrattiv ta' Santa Lucija sab l-ghajnuna minn dawn id-diversi dipartimenti fi hdan il-Ministeru għall-Għawdex, f'diversi talbiet li għamel. Dan

kien ta` valur mizjud ghalina sabies inkomplu nghinu lir-residenti taghna u fin-nuqqas zgur li ma kienx ikun possibbli li jsiru mill-fondi tal-Kunsill.

Tejjibna servizzi li l-kunsill lokali taghna qieghed joffri bhal, gbir tal-iskart domestiku kif ukoll dak tal-*Bulky refuse* li sahansitra ghamilnieh jingabar possibilment dakinhar stess li jkun gie rrappurtat. Ergajna dahhalna l- gbir tal-hgieg u matul din is-sena zidna wkoll il-gbir ta` hwejjeg qodma, apparat elettroniku u skart goff iehor. Qed naraw li sa kemm hu possibbli inzommu s-servizz ta` darba fil-gimgha tal-Open Skips. Servizzi ohra li tejjibna huma dawk ta` sub ufficju tal-Posta kif ukoll xtrajna xi ghamara gdida ghal-librerija taghna permezz ta` skema mahruqa mid-Dipartiment tal-Gvern Lokali.

Sabiex inkomplu nghinu lil Ghaqdiet fir-ral taghna, ergajna tellajna b`success, l-attivitá bl-isem ta` Fiesta fejn kellna diversi zeffiena, kantanti u gruppi stabbiliti bi prezenza tajba ta` talent lokali. Hawn irrid nirringrazzja minn qalbi lid-diversi sponsors tal-ghajnuna taghhom, lis-Sur Horace Vella, li volontarjament offra l-ghajnuna tieghu sabiex titella` din l-attivitá, lill-istaff kollu tal-Kunsill ghax-xoghol taghhom u lil dawk kollha li taw sehemhom. La qed insemmu l-attivitajiet, ma nistax ma nsemmix l-attivitá kbira li permezz tal-Kumitat Amministrattiv ta` Santa Lucija li minn hawn nirringrazzjahom tax-xoghol kontinwu taghhom, qeghda tattira hafna u hafna turisti kemm barranin kif ukoll dawk lokali. Qed nirreferi ghall-attivitá bl-isem ta` Symphony of lights, kif ukoll marbuta maghha hemm il-mixghela ta` Ghar ilma li rnexxiela tikseb post fost l-aqwa ghaxar attrazzjonijiet gewwa Ghawdex fil-booklet tal-MTA. Zgur li b`dan il-mod, l-isem tar-ral taghna qed jinaghta promozzjoni tajba permezz ta` dawn l-attivitajiet u inizjattivi.

Ghall-ewwel darba flimkien man-*nursery* Tal- Kercem Ajax, hrigna flimkien ma` Santa Claus fid-djar tat-tfal residenti fir-ral taghna, fejn tqassmu r-rigali moghtija mill-genituri tat-tfal u inghata ritratt ta` tifikira mill-Kunsill Lokali lil dawk kollha partecipi. Kienet inizjattiva tassew sabiha li zgur intlaqghet tajjeb minn kulhadd. Hawn irrid nirringrazzja lil fotografiku taghna, is-sur Raymond Grech li dejjem insibuh f`dawn l-okkazjonijiet u li qed jaghmel xoghol impekkabbli minghajr hlas. Fi zmien tal-Milied ukoll, ergajna inghaqadna flimkien sabiex il-Kunsill Lokali, flimkien mal-Kumitat Amministrattiv ta` Santa Lucija, rnexxielna ghall-darb`ohra nigbru s-somma sabiha ta` 1700 ewro b`risq il-Community Chest Fund. Din is-somma giet ipprezentata lil-Eccellenza

Taghha, il-President ta` Malta, fejn irringrazzjat lir-residenti ta` Kercem u Santa Lucija ghal-generozita` tagghom. Ta` min jinnota li l-Kunsill Lokali taghna kien minn ta` quddiem li beda din l-inizzjattiva u li llum qed issir madwar Ghawdex kollu. Zammejna l-attivitá annwali taghna wkoll mar-residenti taghna permezz tal-Harga ghal-Malta li fis-sena li ghaddiet zorna Malta darbtejn, fejn fiz-zewg okkazonijiet kellna rispons tajjeb. Ma' dan ukoll kellna diversi hargiet gewwa Ghawdex, b`dawk kollha li jattendu johorgu sodisfatti ghal-programm organizzat li dejjem offrejna.

Dan hu dak li ghamilna u li rridu nkomplu naghmlu. Filwaqt li qed naqtghu l-kontijiet li l-Kunsill taghna hu mgħobbi bihom, qed naghtu attenzjoni kbira sabiex nibqghu wiehed mill-aktar kunsilli li jaghti widen għat-talbiet u s-suggerimenti tar-residenti taghna. Għalhekk hija x-xewqa taghna li kulhadd jifhem il-pozizzjoni taghna filwaqt li nappella lil kulhadd, jagħmel il-kunsill lokali bħala t-tieni dar tiegħu . Bil-kooperazzjoni ta` kulhadd biss nistghu nkomplu naghmlu l-gid u naghtu lir-rahall taghna ta` Kercem dak kollu li jixraqlu.

Mario Azzopardi

Sindku